



# वेस्टर्न कोलफील्ड्स लिमिटेड समाचार

हमारे लोग, हमारी ताकत

दिनांक : 31 मई, 2024

अंक : 500

## पाटनसावंगी खदान में मैन राइडिंग सिस्टम का उद्घाटन




नागपुर क्षेत्र की पाटनसावंगी खदान में दिनांक 18.05.2024 को वेकोलि के अध्यक्ष-सह-प्रबंध निदेशक श्री जे. पी. द्विवेदी द्वारा निदेशक (तकनीकी) श्री ए. के. सिंह की उपस्थिति में मैन राइडिंग सिस्टम का उद्घाटन किया गया। 612 मीटर लंबे इस मैन राइडिंग सिस्टम से श्रमिकों की खदान में आवाजाही में सुविधा, उत्पादन में

सुधार तथा कार्यकुशलता में वृद्धि होगी। इस अवसर पर नागपुर क्षेत्र के क्षेत्रीय महाप्रबंधक श्री सुनील कुमार, सीएमडी के तकनीकी सचिव श्री तरुण कुमार श्रीवास्तव, क्षेत्र के विभागाध्यक्ष, उप क्षेत्रीय प्रबंधक गण, कोलियरी मैनेजर, ट्रेड यूनियन प्रतिनिधि तथा क्षेत्र के अधिकारी कर्मचारी उपस्थित रहे।



## भूमिगत खदानों में रेजिन बोल्टिंग के उपयोग पर कार्यशाला का आयोजन



दिनांक 18 मई 2024 को वेकोलि मुख्यालय स्थित वेल्फेयर हाल में भूमिगत खदानों में रेजिन बोल्टिंग के उपयोग पर कार्यशाला आयोजित की गई। कार्यशाला का उद्घाटन अध्यक्ष-सह-प्रबंध निदेशक श्री जे. पी. द्विवेदी द्वारा निदेशक तकनीकी श्री ए. के. सिंह की उपस्थिति में किया गया। कार्यशाला में भूमिगत खदानों में रेजिन बोल्टिंग उपयोग के विभिन्न आयामों एवं SEPT (Short Encapsulation Pull Test) पर सीएमडी श्री जे. पी. द्विवेदी ने प्रतिभागियों को विषय संबंधित उपयोगी तकनीकी जानकारी दी।

इस अवसर पर सीएमडी के तकनीकी सचिव श्री तरुण कुमार



श्रीवास्तव, महाप्रबंधक (सुरक्षा एवं संरक्षण) श्री डी. बी. रेवतकर, क्षेत्रीय महाप्रबंधक (नागपुर क्षेत्र) श्री सुनील कुमार, महाप्रबंधक (भूमिगत) श्री एस. जी. वैरागडे, महाप्रबंधक (कार्मिक/मा.सं.वि.) श्री पी. नरेंद्र कुमार, वेकोलि मुख्यालय के आयएसओ के सभी अधिकारी, नागपुर क्षेत्र के सभी उप-क्षेत्रीय प्रबंधक, खान प्रबंधक, सुरक्षा अधिकारी, अन्य अधिकारी एवं खनन पर्यवेक्षकों ने भाग लिया। कार्यशाला में स्वागत भाषण महाप्रबंधक (सुरक्षा एवं संरक्षण) श्री डी. बी. रेवतकर, धन्यवाद ज्ञापन महाप्रबंधक (कार्मिक/मा.सं.वि.) श्री पी. नरेंद्र कुमार ने तथा मंच संचालन मुख्य प्रबंधक (खनन) श्री शैल कान्त पांडे ने किया।



## सीएमडी श्री जे. पी. द्विवेदी ने महाराष्ट्र सरकार के हेड ऑफ फॉरेस्ट सर्विस से की भेंट



वेकोलि के अध्यक्ष-सह-प्रबंध निदेशक श्री जे. पी. द्विवेदी तथा निदेशक (तकनीकी) श्री ए. के. सिंह ने दिनांक 24.05.2024 को महाराष्ट्र सरकार के हेड ऑफ फॉरेस्ट सर्विस श्री एस.जी. टेभुनिकर, आई.एफ.एस (PCCF) से

भेंट की। भेंट के दौरान उन्होंने वेकोलि की परियोजनाओं के लिए फॉरेस्ट लैंड डाईवर्जन संबंधी मुद्दों पर चर्चा की। इस चर्चा के दौरान वेकोलि के महाप्रबंधक (फॉरेस्ट) श्री एस.के. जेना मौजूद रहे।

## वेकोलि के 'विज़न 2047' पर विशेष सत्र

वेकोलि मुख्यालय स्थित एमडीआई में दिनांक 21.05.2024 को 'विज़न 2047' पर एक दिवसीय सत्र का विशेष आयोजन किया गया। निदेशक तकनीकी श्री ए. के. सिंह ने इस सत्र की अध्यक्षता की। उन्होंने अपने अध्यक्षीय भाषण में 'वीजन 2047' के मुख्य बिन्दुओं पर विस्तार से बात की। उन्होंने 'वीजन 2047' के महत्व को रेखांकित करते हुए लक्ष्य पूर्ति में सब के समन्वय की आवश्यकता पर बल दिया।

सत्र में महाप्रबंधक (योजना एवं परियोजना) श्री राकेश प्रसाद ने 'विज़न 2047' पर संक्षिप्त पावरपॉइंट प्रस्तुति के माध्यम से उपस्थित कर्मियों को वीजन की विस्तृत जानकारी प्रदान की।

कार्यक्रम में वेकोलि के विभागाध्यक्षों के साथ-साथ विभिन्न विभागों के अधिकारियों की सक्रिय सहभागिता रही। इस सत्र को 'वीजन 2047' पर एक विस्तृत ब्रेन स्टोर्मिंग श्रंखला की प्रस्तावना के रूप में



आयोजित किया गया। इसका मुख्य उद्देश्य एक समयबद्ध कार्य योजना तैयार करना है, जिससे 'वीजन 2047' के निर्धारित महत्वाकांक्षी लक्ष्यों की प्राप्ति सुनिश्चित की जा सके। इस अवसर पर सीएमडी के तकनीकी सचिव श्री तरुण कुमार श्रीवास्तव प्रमुखता से उपस्थित रहे।



## वेकोलि में 'वर्क लाइफ बैलेंस एवं बैलेंस डाइट' विषय पर कार्यशाला का आयोजन



वेस्टर्न कोलफील्ड्स लिमिटेड मुख्यालय में दिनांक 30.05.2024 को फोरम आफ विमेन इन पब्लिक सेक्टर एवं मानव संसाधन विकास विभाग के संयुक्त तत्वाधान में महिला अधिकारियों एवं कर्मचारियों के लिए 'वर्क लाइफ बैलेंस एवं बैलेंस डाइट' विषय पर एक दिवसीय कार्यशाला का आयोजन किया गया। कार्यशाला का टीम वेकोलि की महिला सदस्यों ने भरपूर लाभ उठाया।

कार्यशाला के उद्घाटन समारोह में उपस्थित श्री पी. नरेंद्र कुमार, महाप्रबंधक (कार्मिक/मा.सं.वि.) ने प्रतिभागियों को संबोधित करते हुए कहा कि महिलाएं आज हर क्षेत्र में सफलता से कार्य कर रही हैं और हर मोर्चे

पर उनकी बढ़ती संख्या इस बात की पुष्टि करती है कि वे हर तरह का कार्य करने में सक्षम हैं।

विषय के बारे में अतिथि व्याख्याता के रूप में उपस्थित डॉ. रेष्मी फाटक ने विस्तृत जानकारी दी। उन्होंने प्रतिभागी महिला कर्मचारियों के प्रश्न तथा शंकाओं का निरसन किया। इस एक दिवसीय प्रशिक्षण में, मुख्यालय में विभिन्न पदों पर कार्यरत 80 महिला अधिकारी और कर्मचारियों ने भाग लिया। कार्यशाला का संचालन मुख्य प्रबंधक (मा.सं.वि.) श्रीमती अनुपमा टेमुर्गीकर ने किया।



## अध्यक्ष-सह-प्रबंध निदेशक श्री जे. पी. द्विवेदी एवं निदेशक (तकनीकी) श्री ए. के. सिंह रहे माजरी तथा वणी क्षेत्रों के दौर पर



वेकोलि के अध्यक्ष-सह-प्रबंध निदेशक श्री जे. पी. द्विवेदी एवं निदेशक (तकनीकी) श्री ए. के. सिंह ने दिनांक 16 मई 2024 को माजरी तथा वणी क्षेत्रों का दौरा किया। उन्होंने माजरी क्षेत्र के उत्पादन, खदान सुरक्षा एवं डिस्पैच पर चर्चा कर पूर्ण सुरक्षा के साथ उत्पादन लक्ष्य प्राप्त करने के निर्देश दिए, साथ ही माजरी क्षेत्र से कोयला मंत्रालय के साथ वीडियो कांफ्रेंसिंग के माध्यम से बैठक में सहभागी हुए।

इसके पश्चात उन्होंने वणी क्षेत्र से विद्युत उत्पादन इकाइयों को कोयले की निर्बाध आपूर्ति सुनिश्चित करने की दिशा में कोलगांव शिंडोला मार्ग का निरीक्षण किया। क्षेत्र में स्थापित की जा रही फर्स्ट माईल कनेक्टिविटी परियोजना का निरीक्षण कर परियोजना को समय पर पूरा करने की दृष्टि से



संबंधित अधिकारियों से बात-चीत की। आगे उन्होंने मुंगोली खुली खदान में रेलवे साइडिंग को रेलवे नेटवर्क से जोड़ने के लिए वर्धा नदी पर बनने वाले रेलवे पुल की साइट का निरीक्षण किया। उन्होंने वणी क्षेत्र के क्षेत्रीय महाप्रबंधक कार्यालय प्रवेश द्वार पर कोयला खनिक की प्रतिमा का अनावरण भी किया।

इस दौरान वणी क्षेत्र के क्षेत्रीय महाप्रबंधक श्री आभाष चन्द्र सिंह, माजरी क्षेत्र के क्षेत्रीय महाप्रबंधक श्री प्रमोद कुमार, सीएमडी के तकनीकी सचिव श्री तरुण श्रीवास्तव, महाप्रबंधक (सिविल) श्री बी. के. श्रीवास्तव, माजरी क्षेत्र के महाप्रबंधक (संचालन) श्री विकास अग्रवाल विशेष रूप से उपस्थित रहे।



WESTERN COALFIELDS LIMITED & MISSION WCL



@TeamWCL



@TeamWCL



www.westerncoal.in

वेकोलि जनसंपर्क विभाग द्वारा प्रकाशित एवं महेश पेपर्स, नागपुर द्वारा मुद्रित।